

(ബി) മുൻ സർക്കാരിന്റെ കാലത്ത് എത്ര എപ്പിസോഡുകളാണ് ഇപ്രകാരം സംപ്രേഷണം ചെയ്തത്;

(സി) പ്രസ്തുത എപ്പിസോഡുകൾ നിർമ്മിക്കുന്നതിന് ഏത് ഏജൻസി യെയാണ് ചുമതലപ്പെടുത്തിയിരുന്നത്; അതിനായി അവർക്ക് എത്ര തുക നൽകി;

(ഡി) എപ്പിസോഡുകൾ സംപ്രേഷണം ചെയ്ത വകയിൽ വിവിധ ചാനലുകൾക്ക് ഇതിനകം എത്ര തുക നൽകി; ഇനി എത്ര തുക നൽകുവാനുണ്ട്; ഓരോ ചാനലിനും നൽകിയതും നൽകാനുള്ളതുമായ തുകയുടെ വിശദാംശം നൽകുമോ?

(എ-ഡി) കേരള നിർമ്മിതി എന്ന പേരിൽ സംസ്ഥാനത്ത് കിഫ്ബി വഴിയും അല്ലാതെയും നടത്തിവരുന്ന അടിസ്ഥാന വികസന പ്രവർത്തനങ്ങളുടെ ബോധവൽക്കരണ പരിപാടി തിരുവനന്തപുരം, കാസർഗോഡ്, ആലപ്പുഴ ജില്ലകളിൽ നടന്നിരുന്നു. തുടർന്ന് കോവിഡ് മഹാമാരി കാരണം കേരള നിർമ്മിതി മുന്നോട്ടുപോകാൻ പറ്റാത്ത സാഹചര്യത്തിൽ സംസ്ഥാനത്തെ പ്രധാന ചാനലുകൾ വഴി എല്ലാ നിയോജകമണ്ഡലത്തിലും നടക്കുന്ന അടിസ്ഥാന വികസന പദ്ധതികളെക്കുറിച്ച് ബോധവൽക്കരണ പരിപാടികൾ സംപ്രേഷണം ചെയ്തിരുന്നു. 24 ചാനൽ, ഏഷ്യാനെറ്റ്, മാതൃഭൂമി, അമൃതാ ടി.വി, മീഡിയ വൺ, കൗമുദി ടി.വി., റിപ്പോർട്ടർ ടി.വി., കൈരളി ടി.വി, ന്യൂസ് 18 കേരളം, ജനം ടി.വി, ജയ് ഹിന്ദ് ടി.വി., ജീവൻ ടി.വി., എസിവി, മംഗളം ടി.വി തുടങ്ങിയ ചാനലുകൾ വഴി അരമണിക്കൂർ വീതമുള്ള 881 എപ്പിസോഡുകൾ സംപ്രേഷണം ചെയ്തു. ഈ 881 എപ്പിസോഡുകളുടെ സ്ക്രിപ്റ്റ് നിർമ്മാണം, എഡിറ്റിംഗ്, ടെലികാസ്റ്റ്, റിടെലികാസ്റ്റ്, ഓൺലൈൻ വെബ്സൈറ്റ് തുടങ്ങിയവ ചെയ്യുന്നതിനായി 18,50,76,391 രൂപ ചെലവഴിച്ചു.

വിദ്യാലയങ്ങളുടെ ടെണ്ടർ നടപടി

17(280) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ;

(എ) കിഫ്ബിയിൽ ഉൾപ്പെടുത്തി 3 കോടി രൂപയുടെ ധനകാര്യ അനുമതി ലഭിച്ച കണ്ണൂർ ജില്ലയിലെ കല്ലാശ്ശേരി മണ്ഡലത്തിലെ ചെറുകുന്ന് ബോയ്സ് ഗവൺമെന്റ് ഹയർ സെക്കണ്ടറി സ്കൂൾ, മാട്ടൂർ ഗവൺമെന്റ് ഹയർ സെക്കണ്ടറി സ്കൂൾ, കല്ലാശ്ശേരി ഗവൺമെന്റ് ഹയർ സെക്കണ്ടറി സ്കൂൾ, കഞ്ഞിമംഗലം ഗവൺമെന്റ് ഹയർ സെക്കണ്ടറി സ്കൂൾ, കൊട്ടില ഗവൺമെന്റ് ഹയർ സെക്കണ്ടറി സ്കൂൾ എന്നീ വിദ്യാലയങ്ങളുടെ ടെണ്ടർ നടപടി പൂർത്തിയാക്കി പ്രവൃത്തി ആരംഭിക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കാമോ?

കിഫ്ബി പദ്ധതിയിൽ ഉൾപ്പെടുത്തിയിട്ടുള്ള കണ്ണൂർ ജില്ലയിലെ കല്ലാശ്ശേരി മണ്ഡലത്തിലെ ചെറുകുന്ന് ബോയ്സ് ഗവൺമെന്റ് ഹയർ സെക്കണ്ടറി സ്കൂൾ, മാട്ടൂർ ഗവൺമെന്റ് ഹയർ സെക്കണ്ടറി സ്കൂൾ, കല്ലാശ്ശേരി ഗവൺമെന്റ് ഹയർ സെക്കണ്ടറി സ്കൂൾ, കുഞ്ഞിമംഗലം ഗവൺമെന്റ് ഹയർ സെക്കണ്ടറി സ്കൂൾ, കൊട്ടില ഗവൺമെന്റ് ഹയർ സെക്കണ്ടറി സ്കൂൾ എന്നീ വിദ്യാലയങ്ങളുടെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനായി പദ്ധതി നിർവ്വഹണ ഏജൻസിയായ 'ഇൻകെൽ ലിമിറ്റഡ്' സമർപ്പിച്ച പദ്ധതി റിപ്പോർട്ടിന്റെ അടിസ്ഥാനത്തിൽ കിഫ്ബി ധനാനുമതി നൽകിയിട്ടുള്ളതാണ്. ആയതിന്മേൽ സാങ്കേതികാനുമതി നൽകുന്നതിനുള്ള നടപടികൾ പദ്ധതി നിർവ്വഹണ ഏജൻസി സ്വീകരിച്ചുവരുന്നു.

(ബി) കല്ലാശ്ശേരി മണ്ഡലത്തിൽ 3 കോടി രൂപയുടെ ധനകാര്യ അനുമതി ലഭിച്ച ചെറുകുന്ന് ഗേൾസ് ഹയർ സെക്കണ്ടറി സ്കൂളിന്റെ നിർമ്മാണ പുരോഗതി അറിയിക്കാമോ?

കല്ലാശ്ശേരി മണ്ഡലത്തിൽ 3 കോടി രൂപയുടെ ധനാനുമതി ലഭിച്ച ചെറുകുന്ന് ഗേൾസ് ഹയർ സെക്കണ്ടറി സ്കൂൾ പദ്ധതിയുടെ പ്രവൃത്തി 25% പൂർത്തീകരിച്ചതായി ബന്ധപ്പെട്ട ഭരണവകുപ്പ് ചുമതലപ്പെടുത്തിയിട്ടുള്ള പദ്ധതി നിർവ്വഹണ ഏജൻസി അറിയിച്ചിട്ടുണ്ട്.

തിരൂർ മണ്ഡലത്തിലെ കിഫ്ബി പദ്ധതികൾ

18(281) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ;

(എ) തിരൂർ മണ്ഡലത്തിൽ കിഫ്ബി മുഖേന നടപ്പിലാക്കിയ പദ്ധതികളുടെ വിശദ വിവരം ലഭ്യമാക്കുമോ;

(ബി) കിഫ്ബി അംഗീകാരം ലഭിച്ചിട്ടും പ്രവൃത്തി പൂർത്തിയാകാത്ത പദ്ധതികളുടെ വിശദവിവരം അറിയിക്കുമോ;

(സി) കിഫ്ബി പദ്ധതിയിലൂടെ ഇതുവരെ തിരൂർ മണ്ഡലത്തിൽ എത്ര തുക, ഏതൊക്കെ പ്രവൃത്തിക്കായി അനുവദിച്ചുവെന്ന് അറിയിക്കുമോ?

(എ-സി) തിരൂർ മണ്ഡലത്തിൽ കിഫ്ബി മുഖേന അംഗീകാരം നൽകിയിട്ടുള്ള പദ്ധതികളുടെ നിലവിലെ സ്ഥിതി, അനുവദിച്ചിട്ടുള്ള തുക എന്നിവയുൾപ്പെടെയുള്ള വിശദ വിവരം അനുബന്ധമായി ചേർക്കുന്നു. *

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.